

مفت سلسلہ اشاعت نمبر ۱۲

پیرۃ الہدایہ



از: محترم اقبال اک احمد اختر القادری

نور مسجد کاغذی بازار کراچی

بیت اہل سنت پاکستان

منتخب اعلیٰ حضرت رحمۃ اللہ علیہ

احمد رضا کا تازہ گلستان ہے آج بھی
خورشید علم ان کا درخشاں ہے آج بھی

بے عرصہ ہوا وہ مردِ مجاہد چلا گیا
رسیوں میں ایک سوزِ پیہاں ہے آج بھی

کس طرح اتنے علم کے دریا بہا دیئے
علماءِ حق کی عقل تو حیراں ہے آج بھی

سب ان سے چلنے والوں کے گل ہو گئے چراغ
احمد رضا کی شمع فروزاں ہے آج بھی

تم کیا گئے کہ رونقِ حفل چلی گئی
شعرا و ادب کی زلف پریشاں ہے آج بھی

اللہ اپنے فیض سے اب کام لیجئے
فتنوں کے سر اٹھانے کا امکان ہے آج بھی

طیبہ میں ان کی ذات سلامت رہے کہ جو
تیری امانتوں کا نگہبان ہے آج بھی

خدمتِ قرآن پاک کی وہ لا جواب کی
راضی رضا سے صاحبِ قرآن ہے آج بھی

مرزا سر نیاز جھکاتا ہے اس لئے
علم و عمل پہ آپ کا احسان ہے آج بھی

پیش لفظ


اعلیٰ حضرت امام احمد رضا رحمۃ اللہ علیہ، سرزمینِ ہندو پاک ہی
نہیں بلکہ عالمِ اسلام کی ایک تہ آور، بلند و بالا اور عظیم ترین
اسلامی شخصیت کا نام ہے۔ آپ کی شخصیت اس قدر
جامع اور ہمہ گیر ہے کہ اس کا قلم سے احاطہ ناممکن ہے۔ اس
حقیقت کے باوجود تاضلِ نوجوان جناب محمد اقبال احمد اختر قادری
نے بڑے ہی شگفتہ، سلیس اور منور انداز میں آپ کے حالاتِ زندگی
تلم بند کیے ہیں۔ جو غرض اعلیٰ حضرت رحمۃ اللہ علیہ کے موقع پر آپ
کے پیش خدمت ہیں۔

جمعیت اشاعتِ اہلسنت کے مفت سلسلہ اشاعت کا
یہ بارہواں کتابچہ ہے۔ جمعیتِ ہذا اب تک بارہ مختلف
موضوعات پر ہزاروں کتابیں اندرون و بیرونِ ملک مفت تقسیم
کر چکی ہے۔ ربِ کرم عزوجل ہماری اس سعی کو قبول فرمائے، اور
ہمارے لئے ذریعہٴ نجات بنائے۔ آمین بجاہ سید المرسلین۔

طالبِ بقیع

محمد عمران قادری ضیائی

(ناظم اعلیٰ جمعیتِ ہذا)



والد : ناظمہ ارے بیٹی ناظمہ ! کیاں ہو ؟
 ناظمہ : (باروچی خانے سے جواب دیتے ہوئے) جی ابو آئی۔
 والد : بیٹی ! ذرا دیکھو تو ہاگر اخبار ڈال گیا ؟
 ناظمہ : جی ابو، وہ تو کب کا اخبار دے جا چکا۔
 والد : لاؤ ایک کپ چائے اور اخبار لے آؤ۔
 ناظمہ : کیوں ابو ! کیا ناشتہ نہیں کریں گے ؟
 والد : ارے بھی آج کونسا دفتر جانا ہے، آج تو جمعہ (چھٹی کا دن)
 ہے آرام سے ناشتہ کریں گے لاؤ اخبار لے آؤ۔
 (ابھی باپ بیٹی میں گفتگو ہو رہی تھی کہ اتنے میں ناظمہ کا بھائی اختر
 اخبار لے کمرے میں داخل ہوا۔ وہ بارسویں جماعت کا طالب علم
 ہے۔ اسے اخبارات و جرائد پڑھنے کا بہت شوق ہے۔ یہی وجہ ہے کہ وہ
 روزانہ صبح کو دروازے پر ہاگر کا منتظر رہتا ہے تاکہ اخبار کو اول وقت

اظہار تشکر

- ۱۔ سیدی استادی پروفیسر ڈاکٹر محمد سعود احمد قبلہ زید غنائیہ،
- ۲۔ صاحبزادہ وجاہت رسول قادری مدظلہ۔
- ۳۔ برادر م سید سرفراز الدین قبلہ مدظلہ۔
- ۴۔ برادر م محمد جاوید اختر قادری مدظلہ۔
- ۵۔ برادر م عابد علی سلمیہ۔

فجزاءم اللہ احسن الجزاء

احقر اقبال احمد اختر قادری



میں پڑھ لے پھر کالج جائے۔

اختیار: اخبار میرے پاس ہے، میں پڑھ رہا ہوں۔

والد: لاؤ مجھے دو، تم بعد میں پڑھ لینا۔ (ہاتھ بڑھاتے ہوئے کیا) اختیار: ابو! یہ احمد رضا کون ہیں؟ آج اخبار کے پورے ایک صفحہ پر ان کی حیات و کارناموں پر مضامین آئے ہیں۔ (یہ سوال کرتے ہوئے اخبار والد کی جانب بڑھایا اور سوالیہ نگاہوں سے اپنے والد کی طرف دیکھنے لگا) والد: (اخبار لیتے ہوئے) اچھا..... آج صوفی کی ۲۵ تاریخ ہوگی غالباً۔ اختیار: ۲۵ تاریخ! کیا مطلب؟

والد: مطلب یہ کہ ۲۵ صوفی حضرت مولانا احمد رضا خان کا یوم وصال ہے۔ آپ نے ۲۵ صوفی ۱۳۴۰ھ کو انتقال فرمایا تھا۔ اس لئے آج ان کے یوم وصال کے موقع پر اخبار میں ان کی خدمات کو خراج عقیدت پیش کرنے کے لئے ان کی شخصیت پر مختلف اہل علم کے مضامین اور بڑے بڑے دانشوروں کی آراء شائع کی گئی ہونگی جیسا کہ گذشتہ سال بھی ان کی برسی پر اخبارات نے مضامین شائع کیے تھے۔ (یہ جواب دے کر اختر کے والد اخبار کا مطالعہ کرنے لگے۔)

اختیار: ابو! یہ کہاں کے رہنے والے تھے، ان کے متعلق کچھ بتائیے نا.... والد: بیٹا! یہ خود تو انڈیا کے شہر بریلی کے رہنے والے تھے مگر ان کے باپ دادا قندھار، افغانستان کے رہنے والے تھے اور وہاں کے قبیلہ

بڑھئیچ سے ان کا تعلق تھا۔ یہی وجہ ہے کہ آپ نسباً پٹھان ہوئے۔ آپ کے خاندان کے بڑے لوگ دادا پر دادا مغل بادشاہ، شاہجہاں کے دور حکومت میں افغانستان سے لاہور آئے اور یہاں بڑے بڑے عہدوں پر فائز ہوئے یہ جو لاہور کا شیش محل ہے، یہ انہی کی جاگیر تھا۔ پھر وہاں سے یہ لوگ دہلی چلے گئے، اور وہاں سے روہیلکھنڈ بریلی، جہاں انھوں نے مستقل رہائش اختیار کر لی۔ اسی شہر بریلی میں مولانا احمد رضا خان، ۱۰ شوال یعنی میٹھی عید (عید الفطر) کے تودن بعد پیدا ہوئے۔ اختیار: کیا یہ عالم دین تھے؟ جوان کے نام کے ساتھ مولانا لکھا ہوا ہے، جیسا کہ ہمارے اسلامیات کے سر جو کہ ایک عالم دین ہیں، جن کو ہمارے دوسرے سب سر مولانا صاحب، مولانا صاحب کہتے ہیں۔ والد: ہاں بیٹا! مولانا احمد رضا خان دنیا نے اسلام کے بہت بڑے عالم تھے۔ یہ اپنے دور کے مجدد تھے مجدد۔ یہ علوم اسلامیہ کا ایک ایسا سمندر تھے کہ جس کا کنارہ شکل ہی سے شائد مل سکے گویا بحر بیکراں تھے۔ ان کو قرآن و حدیث کے علاوہ پچپن علوم و فنون پر مکمل مہارت حاصل تھی، ارے نہیں بلکہ اکثر (۱) علوم و فنون پر دسترس رکھتے تھے۔ وہ پر جدید و قدیم علم سے واقف تھے اور واقف بھی ایسے کہ ایک مرتبہ مسلم یونیورسٹی علی گڑھ کے وائس چانسلر کو ریاضی کے کسی سوال میں مشکل درپیش ہوئی تو کسی نے ان کو مولانا احمد رضا

سے ملنے کا مشورہ دیا۔ جب وہ مولانا سے ملے تو دنگ ہو گئے کہ مولانا نے ان کا مشکل ترین سوال ذرا سی دیر میں حل کر کے لنگے ہاتھ میں دیدیا۔
اختیار : ابو ! جو وائس چانسلر صاحب سوال معلوم کرنے گئے تھے ان کا نام کیا تھا؟
والد : بیٹا ! ان کا نام پروفیسر ڈاکٹر سر ضیاء الدین احمد ہے۔

اختیار : (حیرت سے) ڈاکٹر سر ضیاء الدین احمد؟..... میں نے تو پڑھا ہے کہ وہ علم ریاضی میں بڑی مہارت رکھتے تھے۔ اور غالباً انہوں نے اس میں ڈاکٹریٹ بھی کیا تھا۔ اور یہ کہ ان کا شمار دنیا کے بڑے بڑے اور ممتاز ترین ریاضی دانوں میں ہوتا تھا۔ اور ہندوستان میں تو سب سے بڑے وہی ریاضی دان تھے۔

والد : ہاں بیٹا ! تم نے ٹھیک کہا۔ ڈاکٹر سر ضیاء الدین احمد ریاضی میں یکتائے زمانہ تھے۔ مگر جب وہ مولانا احمد رضا خاں سے ملے اور انہوں نے ان کا سوال پل بھر میں حل کر دیا تو بڑے متاثر ہوئے، اور یہ کہے بغیر نہ رہ سکے کہ ”ہندوستان میں یہ علم جاننے والا مولانا احمد رضا خاں کے علاوہ کوئی نہیں“۔ نیز کہا کہ ”صحیح معنوں میں یہ ہستی ہی ”تو بل پرانز“ کی مستحق ہے۔“

اختیار : ابو ! ابھی آپ نے کہا کہ مولانا احمد رضا خاں جدید علوم سے بھی اچھی طرح واقف تھے۔ تو کیا وہ جدید سائنس سے بھی واقف تھے؟
والد : ہاں بیٹا ! علوم جدیدہ اور سائنس میں مولانا کی مہارت کا

اس سے جو بھی اندازہ لگایا جاسکتا ہے کہ جب ”سائنس“ میں امریکہ کے ایک سائنسدان ”سان فرانسسکو“ نے نیوٹن سائنسدان کے نظریہ کشش ثقل کے تحت ممالک متحدہ امریکہ کی تباہی اور دنیا کے دوسرے علاقوں میں زلزلوں اور طوفان کی پیش گوئی کی تو مولانا احمد رضا خاں نے فوراً اس کا تعاقب کیا اور اپنی سائنسی تحقیقات سے اس پیش گوئی کو باطل قرار دیا کہ کوئی طوفان یا زلزلہ نہیں آئے گا۔ یہ سائنسی دنیا کا ایک بہت بڑا چیلنج تھا۔ جسے مولانا نے قبول کیا۔ چنانچہ امریکی سائنسدان نے جس دن کی پیش گوئی کی تھی، جب وہ دن آیا تو کچھ نہ ہوا۔ دنیا بھر کے ماہرینِ بیاد بڑی بڑی دور بینیں لگائے آسمان کو تکتے رہے کہ تباہی اوپر سے آنے والی ہے مگر کچھ بھی نہ ہوا۔ امام احمد رضا نے سائنسدان ”نیوٹن“ اور ”آئن اسٹائن“ کے نظریاتِ حرکتِ زمین پر بھی تنقید کی ہے اور اپنی ماضیانہ تحقیقات دنیا کے سائنس دانوں کے سب کو حیرت میں ڈال دیا۔ ان کی کتابیں

+ معین مبین بہر دور شمس و سکون زمین۔

+ نزول آیات قرآن بسکون زمین و آسمان۔

+ فوز مبین در رد حرکت زمین۔

+ الکلمۃ المہمہ — وغیرہ

اسی قسم کی تحقیقات پر مشتمل ہیں۔ نیز علوم جدیدہ میں مولانا احمد رضا خان کی مہارت دیکھ کر لاہور شہر کے اسلامیہ کالج کے اس زمانے کے پرنسپل پروفیسر مولوی حاکم علی، جن کی جدید سائنس پر گہری نظر تھی، اتنے متاثر ہوئے کہ مولانا کو چودھویں صدی کا جدد قرار دیا۔ وہ مولانا احمد رضا کے ہاں لاہور سے بریلی آتے جاتے تھے۔ ان سے استفادہ کرتے اور ان کے ہاں جا کر اپنے سائنسی تجربات کرتے تھے۔ مولانا احمد رضا خان ایک کامیاب سائنسدان تھے، وہ سائنس کو قرآن کی روشنی میں پرکھنے کے قابل تھے۔ ان کے نزدیک قرآن کتاب ہدایت بھی ہے اور کتاب حکمت بھی۔ اُس دور میں جبکہ لوگ قرآن میں تاویلیں کر کے سائنسی نظریات کو سچا ثابت کر رہے تھے۔ اور قرآن کو سائنس کی روشنی میں دیکھ رہے تھے۔ اُس وقت صرف اور صرف مولانا احمد رضا ہی نے یہ صدا بلند کی کہ قرآن کو سائنس سے نہیں سائنس کو قرآن سے پرکھو۔ کہ قرآنی نظریات قطعی ہیں، ارتقا پذیر نہیں جبکہ سائنس آج جو ثابت کرتی ہے، کل خود سائنسدان اس کو بالکل قرار دے دیتے ہیں۔ وہ سائنس کو قرآن کی روشنی میں دیکھتے تھے۔

اختیار: البتہ واقعی! انہوں نے امریکی سائنسدان کی پیش گوئی

غلط ثابت کر دی تھی! اگر ایسا ہے..... تو یہ بہت بڑے سائنسدان ہوئے۔ ہم لوگوں کو ان کی تحقیقات سے ناڈہ اٹھانا چاہیے۔ البتہ آپ نے جن کتابوں کے ابھی نام لیئے ہیں وہ مجھے ضرور لاکر دیجئے گا، تاکہ میں خود ان کا مطالعہ کروں۔ البتہ لاکر دیں گے نا۔

والد: ہاں بیٹا! کیوں نہیں ضرور۔

(اتنے میں ناظمہ چائے لے آئی اور وہ بھی بیٹھ کر باتیں سننے لگی)

اختیار: (سوال کرتے ہوئے) البتہ! یہ جدد نام کیا مطلب ہے؟ والد: (چائے کا گھونٹ بھرتے ہوئے) ہمارے پیارے نبی صلی اللہ علیہ وسلم کا فرمان ہے کہ یہ شک اللہ تعالیٰ اس امت کے لئے ہر سو سال پر ایسے شخص کو مقرر فرمائے گا جو اس دین اسلام کو از سر نو نیا کر دے گا۔ یعنی حالات زمانہ کے مطابق آسانیاں پیدا کر دے گا۔ بڑے بڑے علمائے اسلام اور بزرگوں نے فرمایا ہے کہ جدد کیلئے ضروری ہے کہ ایک صدی کے آخر اور دوسری صدی کے اول میں اس کے علم و فضل کی شہرت رہی ہو، علماء کے درمیان اسکے احیائے سنت، ازالہ بدعت اور دیگر دینی خدمات کا چرچا ہو۔ چودھویں صدی کے بڑے بڑے علماء کی تصریح کے مطابق مولانا احمد رضا خان چودھویں صدی کے جدد ہیں۔ ان کی احیاء سنت کی تحریک سے کون واقف نہیں، ان کے علم و فضل کا چرچا نہ صرف برصغیر پاک و ہند بلکہ

حرمین شریفین میں بھی ہوا۔ ۱۹۷۹ء میں جب یہ حج بیت اللہ اور زیارت حرمین شریفین کے لئے حاضر ہوئے تو دورانِ قیام مکہ، ایک دن حرم شریف میں بیٹھے تھے کہ ایک بزرگ تشریف لائے اور ان کی پیشانی دیکھ کر کہنے لگے ”واللہ میں اس پیشانی میں اللہ کا نور دیکھتا ہوں۔“ نیز بعض علمائے عرب نے آپ سے کسی مسئلہ پر سوال کیا تو آپ نے بغیر کسی کتاب میں حوالہ دیکھے تقریباً چار سو صفحات کی ایک عربی کتاب جواب میں لکھ دی۔ علمائے عرب نے جب آپ کا تاملانہ جواب دیکھا تو ان کی علمی بصیرت و ذہانت پر حیران رہ گئے اور بے ساختہ یہ اعلان کیا کہ یہ شخص موجودہ صدی میں ”جدید دین و ملت“ ہے۔ مولانا احمد رضا خاں نے اپنی زبان و قلم سے رویدعات اور احیاء اسلام کے لئے بھرپور جدوجہد کی، بے شمار فتاویٰ جاری کئے اور سینکڑوں رسائل تحریر کیے ہیں۔

اختیار: البتہ! یہ بدعات کسے کہتے ہیں؟

والد: بیٹا! بدعات، بدعت کی جمع ہے اور بدعت کے لغوی معنی کسی نئی بات کا اضافہ کرنا ہے۔ مولانا احمد رضا خاں انت نئی خلاف شریعت باتوں کے سخت مخالف تھے، وہ بدعات سے اس حد تک نفرت کرتے تھے کہ اہل بدعت کی صحبت کو بھی ہلکے خطرناک قرار دیتے تھے۔ وہ تمام زندگی اہل بدعت سے بچنے کی ہدایت کرتے

رہے۔ انہوں نے عوام اور خواص سب کو یہی نصیحت کی —
مولانا احمد رضا خاں پر وہ نئی بات جس کو ہمارے پیارے نبی صلی اللہ علیہ وسلم نے منع فرمایا ہو اور جس سے منشا شریعت کو تقویت پہنچے، جائز قرار دیتے تھے، جبکہ دیگر نئی نئی بدعات جن سے گمراہی کو فروغ ملے، نفرت کرتے تھے۔ وہ دین تو دین، دنیاوی زندگی میں بھی ایسی نئی باتوں کی تائید نہ کرتے تھے جو آدمی کے اسلامی تشخص کو مجروح کر دیں۔
(اتنے میں باہر دروازہ پر کسی نے دستک دی)۔ ارے اختی! دیکھو تو باہر کون ہے؟

(اختیار نے باہر جا کر دروازہ کھولا تو ان کے ابو کے دوست سرفراز صاحب تھے)۔

اختیار: (وہیں کھڑے ہوئے) ابو! سرفراز الکل ہیں۔

والد: ہاں بھی ادھر بلالو۔

(سرفراز صاحب اندر آئے اور سلام دعاء کر کے صوفہ پر بیٹھ گئے)۔

سرفراز: واہ! تو اب صاحب! ابھی تک بسترے اٹھے نہیں۔

والد: ارے کونسا آج دفتر جاتا ہے، آرام سے اٹھیں گے۔ تم سناؤ،

کیا حال چال میں کیسے آنا ہوا؟

سرفراز: بیس یا رکیا بتاؤں، سب گھر والے کل سے شادی میں گئے

ہوئے ہیں، یور ہو رہا تھا سوچا چلو تم سے چل کر گپ شپ کریں گے

تم سناؤ! اخبار میں کیا خبریں ہیں؟
 اختر: انکل آج اخبار میں عالم اسلام کی ایک عظیم شخصیت پر
 مضامین آئے ہیں۔ ابھی البتہ اور ہم لوگ ان ہی کی شخصیت پر
 باتیں کر رہے تھے۔ (اپنے البتہ کے پلنگ سے اخبار کا خصوصی ایڈیشن اٹھا
 کر ان کی طرف بڑھاتے ہوئے کیا)۔

سرفراز: (اخبار دیکھتے ہوئے) اچھا..... اس بدعتی مولانا بریلوی کی
 بات کر رہے ہو۔ جس نے بریلوی فرقہ کی بنیاد ڈالی تھی اور عالم اسلام
 کے بڑے بڑے جید علماء کرام کو کافر قرار دیا تھا، یہ تو انگلیزوں کا
 ایجنٹ تھا ایجنٹ، اور اپنے انگریز آقا کے حکم پر اس نے دین میں
 نئی نئی باتیں پیدا کر کے لگاڑ پیدا کیا۔
 والد: (گھورتے ہوئے) کیا جکتے ہو۔ تمہیں کسی نے غلط بتایا ہے
 تمہیں غلط فہمی ہوئی ہے۔

سرفراز: مجھے کسی نے نہیں بتایا، میں نے خود کتابوں میں پڑھا ہے۔
 والد: تم نے مولانا احمد رضا خاں کی اصل کتب کا مطالعہ کیا ہے
 یا کہ صرف دوسروں کی ہی کتابیں پڑھی ہیں؟
 سرفراز: میں نے اصل کتاب تو کوئی نہیں دیکھی، یاں ان پر لکھی گئی
 کتب ہی پڑھی ہیں۔

والد: ہاں..... جی بھی تو تم غلط فہمی کا شکار ہو۔ کیا تم نے یہ

نہیں پڑھا کہ نسبی سناٹی بات پر یقین نہ کرو جب تک تصدیق نہ کرلو۔
 میرے پاس مولانا کی کچھ کتابیں ہیں، میں تمہیں دکھاتا ہوں۔
 (اختر کی طرف رخ کرتے ہوئے) بیٹا! جاؤ ذرا میری الماری کھول کر درمیان
 والے قلم کی کتابیں نکال کر لاؤ۔ میں اتنے میں منہ ہاتھ دھو لوں۔
 اور بیٹی ناظمہ! تم ناشتہ تیار کر کے لگاؤ۔

(کچھ دیر بعد اختر کتابیں نکال کر لے آیا، اور اس کے والد بھی منہ دھو کر
 آئے)۔

والد: دیکھو! مولانا احمد رضا خاں نے اسلام سے ہٹ کر کوئی نیا
 فرقہ نہیں بنایا۔ ان کی محققانہ تصنیفات دیکھو۔ ان میں
 وہی وہی بات ہے جو قرآن و حدیث سے ثابت ہے۔ سب باتیں
 سچ ہیں سچ۔ کوئی کاٹ پیٹ نہیں۔ قرآن و حدیث سے
 تو سب کہتے ہیں مگر فرق یہ ہے کہ وہ اپنی بات کو قرآن و حدیث سے ثابت
 کرنے کی کوشش کرتے ہیں اور مولانا احمد رضا خاں صاحب صرف
 قرآن و حدیث کی باتیں کرتے ہیں۔ ذرا تاریخ کا بغور مطالعہ تو کرو
 تم کو معلوم ہو گا کہ ہندوستان میں جب مسلمان گروہوں میں ہٹ رہے
 تھے تو مولانا احمد رضا خاں ہی وہ مرد مجاہد تھے کہ جو ملت اسلامیہ
 کو ٹکڑے ٹکڑے ہونے سے بچانے میں ہمہ تن مصروف تھے۔ اوائل
 چودھویں صدی میں مسلمانان ہندوستان کے حالات دگرگوں تھے۔

نئے نئے خیالات، نئے نئے نظریات سامنے کر رہے تھے۔
 کوئی کہہ رہا تھا کہ حضور ﷺ ہمارے بڑے بھائی کے برابر ہیں اور آپ کی
 عزت ایسی کرنی چاہیے جیسے بڑے بھائی کی کی جاتی ہے۔
 کوئی کہہ رہا تھا کہ حضور کا خیال نماز میں آجائے تو وہ اپنی گائے اور
 گدھے کے خیال میں گمن ہونے سے بدرجہا بُرا ہے۔ کوئی
 کہتا تھا کہ جس کا نام "محمد" یا "علی" ہے وہ کسی چیز کا مختار نہیں
 کوئی کہہ رہا تھا کہ خاتم النبیین کا یہ مطلب نہیں ہے کہ
 حضور ﷺ آخری نبی ہیں۔ کسی نے کہا کہ اللہ جھوٹ
 بول سکتا ہے، جھوٹ بولنے پر قادر ہے۔ کسی نے کہا کہ حضور
 کی میلاد شریف منانا اور اسکی حفل میں شریک ہونا ناجائز ہے۔
 کسی نے حدیث پر اعتراض کیا تو کسی نے قرآن پر، اور کسی نے
 حضرات اولیاء کرام و صوفیاء پر اعتراض کیا۔ یقیناً ایمان
 کے بجائے دل، شکوک و شبہات کا گھر بن گئے۔ طرح
 طرح کی بولیاں بولی جانیں لگیں۔ مولانا احمد رضا خان نے
 اس وقت صدائے حق بلند کی، صداقت کو آشکار کیا مگر.....
 ستم فریغی کہ جس نے گروہ بندہ فرقہ پرستی کے خلاف جہاد کیا
 اس ہی کو فرقہ پرست اور فرقہ پرور کہا جانے لگا۔ مولانا نے
 کوئی نیا فرقہ نہیں بنایا، انہوں نے تو وہی عقائد و افکار پیش کیے

جو برزمنے میں مسلمانوں کے رہے۔ انہوں نے وہی بات کہی اور وہی
 پیغام دیا جو صدیوں سے دیا جا رہا تھا، جسکو لوگ بھول گئے تھے۔
 انہوں نے ان باتوں کو یاد دلایا اور اسلاف کی یاد تازہ کر دی۔ پھر وہ
 اسلاف کی نشانی بن گئے۔ چونکہ وہ بریلی کے رہنے والے تھے اس
 لیے ان کا آفاقی پیغام ان کی نسبت کی وجہ سے بریلی شیرے منسوب
 ہوا اور پھر "بریلوی" سے تعبیر کیا جانے لگا۔ اب اسلاف کرام کے
 افکار و عقائد کو مولانا احمد رضا خان کے تجدیدی کارناموں کی
 نسبت سے "بریلوی" کہا جاتا ہے۔ ورنہ "بریلوی" کوئی فرقہ نہیں
 رہی یہ بات کہ وہ انگریزوں کے غیر خواہ تھے، تو یہ بھی غلط
 الزام ہے، یہ دیکھو مولانا کی کتاب "مناویٰ رضویہ" کی چھٹی جلد، اسکا
 صفحہ نمبر ۲۴ پر لکھا ہے کہ انگریز تو انگریز وہ
 انگریزی زبان و ثقافت، انگریزی لباس اور انگریزی تہذیب
 اور تمدن کے بھی خلاف تھے، کیونکہ کسی بھی قوم کی زبان، لباس
 اور تہذیب و تمدن قومی تشخص پر اثر انداز ہوتے ہیں اور انگریزی
 لٹریچر بالعموم عقائد و خیالات میں فساد پیدا کرتا ہے، اس لیے وہ
 ایسے لٹریچر کے خلاف تھے جو قدیم اسلامی عقائد میں فساد پیدا کرے۔
 وہ تو انصاف کے حصول کے لیے انگریزی عدالت میں جانا بھی پسند
 نہ کرتے تھے بلکہ انگریزی عدالت کو تسلیم ہی نہ کرتے تھے۔

یہ لو! فتاویٰ رضویہ کی یہ تیسری جلد ہے، اس میں جگہ جگہ ایسی عبارات ہیں جو اس بات کی دلیل ہیں کہ مولانا انگریزی لباس و وضع کے ساتھ پڑھی گئی نماز کو واجب الاعداء سمجھتے تھے۔ تو ایسا شخص کیونکر انگریز کا غیر خواہ ہو سکتا ہے۔ وہ تو زندگی بھر انگریز کی مخالفت کرتے رہے۔ اور نہ صرف انگریز بلکہ بد مذہبیوں، رافضیوں اور تادیانیوں کے رد میں بھی انہوں نے یہ سب کتابیں لکھی ہیں۔

۱۔ رد الرفضہ (۱۳۲۰ھ / ۱۹۰۲ء)

۲۔ اعلیٰ الامارۃ فی تعزیزۃ الہندویان الشہادۃ (۱۳۲۱ھ / ۱۹۰۳ء)

۳۔ البشری العاجلہ فی تحف آجلہ (۱۳۰۰ھ / ۱۸۸۲ء)

۴۔ المبین ختم التبین (۱۳۲۶ھ / ۱۹۰۸ء)

۵۔ قہر الدیان علی مرتد البادیان (۱۳۲۳ھ / ۱۹۰۵ء)

۶۔ الصاوم الربانی علی اسراف القادیانی (۱۳۱۵ھ / ۱۸۹۷ء)

مولانا احمد رضا خان بریلوی اتباع سنت نبوی صلی اللہ علیہ وسلم کو بڑی اہمیت دیتے تھے۔ وہ چاہتے تھے کہ قرآن و حدیث میں جو اللہ اور رسول سے والہانہ عشق و محبت کا مطالبہ کیا گیا ہے، مسلمانوں کے دلوں میں اس عشق و محبت کا چراغ روشن کیا جائے اور ان کے اقوال و اعمال میں اس کی جھلک نظر آئے۔ یہ دیکھو! یہ مولانا کی کتاب "مقالہ عرفا" ہے۔ جس میں انہوں نے شریعت کے علاوہ تمام راہوں کو مردود قرار دیا ہے

وہ شریعت و طہارت کو آج کل کے لوگوں کی طرح دو الگ خالوں میں تقسیم نہیں کرتے بلکہ فرماتے ہیں کہ شریعت اصل ہے اور طہارت اس کی فرع (شاخ)۔ انہوں نے بدعات کی اصلاح کے لئے کئی رسالے تحریر کیے۔

سجدۃ تعظیمی کے خلاف یہ رسالہ "الزبدۃ الزکیۃ تحریم سجود التحبۃ" تحریر کیا۔ غیر حرم کے سامنے عورتوں کی بے پردگی کے خلاف رسالہ.....

"مروج النہاء لمخروج النساء" میت کے گھر جمع ہو کر دعوت کھانے والوں کے خلاف "جلی الصوتات الہی الدعوۃ امام الموت" لکھا۔

جبکہ زیارت قبور کے لئے عورتوں کے جانے کی ممانعت کرتے ہوئے یہ رسالہ "مجل العوز فی نہی النساء عن زیارت القبور" تحریر فرمایا۔ العرق میری معلومات کے مطابق تو مولانا احمد رضا خان نے مشکل ترین حالات میں تبلیغ دین کا فریضہ انجام دیا اور تم ان کی خدمات کا اعتراف کرنے کے بجائے بہتان لگا رہے ہو؟..... حیرت ہے۔

معروفانہ نہیں یار! یہ بات نہیں، اصل میں ہمیں مولانا احمد رضا خان بریلوی کی شخصیت سے شروع ہی سے اس طرح متعارف کرایا گیا۔ اور پھر ان کے خلاف جھوٹ پر مبنی لٹریچر نے میرا ذہن پر الگ نہ کر دیا۔ آج تم نے حقیقت سے آشکار کر دیا۔ میری آنکھوں سے تعصیب کا پردہ اٹھادیا۔ مجھے اسوس ہے کہ میں بغیر تحقیق و تدقیق کے اب تک اللہ کے ایک نیک ولی سے بدظن رہا۔ اب تم سے میری گزارش ہے

کہ تم مجھے مولانا احمد رضا خاں کی اپنی کتابیں لا کر دینا، تاکہ میں خود اصل کتابوں کا مطالعہ کرتا رہوں اور مزید معلومات حاصل کروں۔
(گافی دیر خاموش بیٹھ سستے رہنے کے بعد)۔

اختر: ابو! کیا مولانا احمد رضا خاں نے پاکستان کی تحریک میں بھی حصہ لیا تھا؟

والد: ہاں بیٹا! اگر دیکھا جائے تو جس بنیاد پر تحریک پاکستان چلی یعنی ”دوقومی نظریہ“ اس کے پیش کرتے والوں میں مولانا صاحب سرفہرست ہیں۔ انہوں نے سب سے پہلے ۱۸۹۳ء اور ۱۹۰۰ء میں پٹنہ کی آل انڈیا مسلم کانفرنس کے اجلاس میں اس وقت دوقومی نظریے کا پرچار کر کے تحریک پاکستان کی بنیاد ڈالی۔ جب..... بانٹ پاکستان محمد علی جناح اور شاعر مشرق ڈاکٹر اقبال بھی متحدہ قومیت کے حامی تھے، اور یہ تو آج کے اس اخبار میں بھی آیا ہے۔ دیکھو.... جناب کوثر نیازی صاحب کا اس میں مضمون ہے، جناب موصوف پاکستان کے بڑے مشہور و معروف، ادیب و صحافی اور ماہر سیاستدان ہیں، وہ لکھتے ہیں۔

مولانا احمد رضا نے متحدہ قومیت کے خلاف اس وقت آواز اٹھائی جب علامہ اقبال اور قائد اعظم بھی اس کی زلف گرہ گیر کے اسیر تھے۔ دیکھا جائے تو دوقومی نظریہ

کے عقیدہ میں امام احمد رضا خاں مقتدا ہیں اور یہ دونوں حضرات مقتدا ہی۔ پاکستان کی تحریک کو کبھی قوع نہ حاصل ہوتا اگر امام احمد رضا خاں سالوں پہلے مسلمانوں کو بندوڑوں کی چالوں سے باخبر نہ کرتے۔

اختر: ابو! اگر مولانا احمد رضا خاں نے تحریک پاکستان میں اس قدر اہم خدمات انجام دیں ہیں تو پھر تحریک پاکستان کے واقعات اور ہمارے کورس کی کتابوں میں ان کا نام کیوں نہیں ملتا؟

والد: بیٹا! یہی تو باری تاریخ کا المیہ ہے کہ جنہوں نے دین و ملت کی بے لوث خدمت کی وہ پس منظر میں چلے گئے اور جنہوں نے ان کے مقابلے میں معمولی کام کیا، مبالغہ آرائی اور پروپیگنڈہ کے ذریعے ان کی خدمات کو رائی کا پہاڑ بنا کر دکھایا گیا۔

یہ تاریخ نگاری کا المیہ نہیں تو کیا ہے؟

یہ کھلی بددیانتی نہیں تو کیا ہے؟

تاریخ کی ترتیب میں تعصب سے کام لیا گیا اور جو کچھ بھی لکھا گیا یکطرفہ لکھا گیا۔ مگر ہاں! آج کا مورخ انصاف پسند ہے۔ اس نے حقانی و شواہد ڈھونڈ لکالے ہیں۔ جس کا بین ثبوت آج کا یہ اخبار ہے۔

ناظمہ: (آواز دیتے ہوئے) ابو! اختر بھائی۔ گرم گرم ناشتہ

مذہب اور بھابھی کیا بتاؤں۔۔۔۔۔ مجھے اصل میں کسی نے غلط بتایا تھا کہ سوئم، چہلم اور برسی وغیرہ پر جو غیر اللہ کے نام پر جانور ذبح ہوتے ہیں اور جو کھانا تقسیم ہوتا ہے وغیرہ، وہ سب حرام ہے۔ مگر..... جب میں نے اپنے محلہ کی مسجد کے پیش امام صاحب سے تفصیل دریافت کی تو معلوم ہوا کہ ذبح کے وقت جانور پر تو صرف اللہ کا نام ہی لیا جاتا ہے۔۔۔۔۔ ہاں! اسکا ایصالِ ثواب دوسروں کو کرتے ہیں اور یہی طریقہ فاتحہ وغیرہ کا ہے کہ کھانے وغیرہ پر کیا ہے قرآنی پڑھتے ہیں۔ اور آخر میں اسکا ایصالِ ثواب اپنے رُودوں کو کرتے ہیں۔۔۔۔۔ مگر پھر بھی مجھے تسلی نہیں ہوئی۔۔۔۔۔ آج کل کے ان مسعود بھائی نے ایک رسالہ، کتاب ”فتاویٰ رضویہ“ میں دکھایا جس میں

اس کی تمام تفصیل تھی اور اب میری ہمیشہ کے لئے تسلی ہو گئی ہے۔ بلکہ اب میں خود بھی اپنے والد صاحب کے یوم و نوات پر ہر سال فاتحہ دلایا کروں گا کہ یہ تو جائز و احسن کام ہے۔

ارے یار مسعود! یہ تو بتاؤ۔۔۔ جب بات چل نکلی ہے تو سوچی جائے کہ مولانا بریلوی کا جو ترجمہ قرآن ہے، کیا وہ صحیح ہے۔ اگر وہ صحیح ہے تو پھر عرب میں اس پر پابندی کیوں ہے؟

والد: یہ ترجمہ صحیح ہی نہیں بلکہ بہت صحیح ہے۔ یوں تو اردو زبان میں بہت سارے لوگوں نے قرآن شریف کا ترجمہ کیا ہے مگر مولانا احمد رضا خاں کا ترجمہ قرآن جو کہ "کنز الایمان" کے نام سے موسوم ہے آج بھی ہر جگہ ہآسانی مل جاتا ہے۔ اگر اس کا دوسرے ترجموں سے تقابل کیا جائے تو یہ فرق واضح طور پر سامنے آتا ہے کہ یہ ترجمہ لغوی، معنوی، ادبی اور علمی کمالات کا جامع ترین مرقع ہے۔ رواں اور شگفتہ ہونے کے ساتھ ساتھ قرآن کی اصل روح سے حد درجہ قریب ہے۔ اس میں ہر مقام پر اللہ اور پیغمبروں کے ادب و احترام، عزت و عصمت اور مقام و عظمت کو بطور خاص ملحوظ رکھا گیا ہے۔ اگر تم اس ترجمہ کی علمیت کا اندازہ کرنا چاہو تو ذرا دوسرے ترجموں کو دیکھ کر پھر ان کا اور اس کا تقابل کرو۔ "کنز الایمان" کا مطالعہ کرنے والوں کو دوسرے تراجم

کے مقابلے میں ایک واضح فرق یہ بھی محسوس ہوتا ہے کہ اس کے بغور مطالعہ سے اسلامی عقائد و ایمان کی اصل حلاوت سے نہ صرف یہ کہ لذت آشنائی ہوتی ہے بلکہ ایمانی دولت میں مزید برکت و اضافہ کا احساس ہوتا ہے۔

اب رہا یہ سوال کہ عرب میں اس پر پابندی کیوں ہے؟

تو بات یہ ہے کہ جب آج کے حقیقتین و دانشور نے جدوجہد کی اور مولانا کے خلاف پروپیگنڈے کا پردہ چاک کیا تو اصل حقیقت سامنے آنے لگی اور لوگ مولانا احمد رضا خاں کی عظیم عبوری شخصیت سے متعارف ہونے لگے تو ان کے مخالف تعصب پسندوں کو یہ بات نہ بھائی اور وہ فکر میں لگ گئے کہ کسی طرح یہ ذکر رضا کو لایا جائے۔ چنانچہ پُرانا حربہ استعمال کر کے اہل عرب، جن کو اردو نہیں آتی، میں یہ مکروہ پروپیگنڈہ کیا کہ مولانا احمد رضا نے ترجمہ قرآن میں فحش غلطیاں کی ہیں۔ اہل عرب خود تو اردو جانتے نہیں، ان کو یقین آگیا کیونکہ بتانے والے ان کو ظاہر میں بھلے مانس مسلمان ہی معلوم ہوتے تھے، چنانچہ بعض عرب ممالک میں اس وجہ سے پابندی عائد کر دی گئی۔ ورنہ سوچنے کی بات ہے کہ اسی سال سے کسی نے اعتراض نہیں کیا، کیا اس عرصہ میں کوئی عالم دین پیدا نہیں ہوا تھا؟

آج نئے نئے عالم پیدا ہو گئے ہیں۔

اور ایک بات اور بتاؤں کہ اب تو اسکا انگریزی میں بھی ترجمہ ہو گیا ہے جو کہ کراچی، لاہور اور برطانیہ سے کئی مرتبہ چھپ چکا ہے، اور میں نے یہ

بھی سنا ہے کہ کراچی یونیورسٹی سے کوئی ماضی ترجمہ قرآن "مکنز الایمان" پر ڈاکٹریٹ PHD بھی کر رہے ہیں۔ یہ سب اسکی حقانیت کی دلیل نہیں تو کیا ہے۔

معاف اذہاں یار! بات تو صحیح ہے۔ کہ اتنے بڑے بڑے بزرگوں اور پُرانے عالموں نے تو اعتراض کیا نہیں کیا وہ قرآن کو سمجھنے کی صلاحیت نہیں رکھتے؟ اس کا مطلب یقیناً یہی ہے جو تم نے بتایا کہ یہ سب تعصب ہے تعصب، اور یہ لوگ خود تو تعصب کی آگ میں جل رہے ہیں دوسروں کو بھی جلا دینا چاہتے ہیں۔

یار مسعود! تم نے آج مجھ پر بہت بڑا احسان کیا ہے کہ میری آنکھوں سے غفلت کے پردے کو اٹھا دیا۔ میرے دل سے تعصب کی آگ کو بجھا کر عشق حق کی آگ روشن کر دی۔

اے عشق تیری صدقہ چلنے سے چھٹے سستے
جو آگ بجھا دے گی وہ آگ لگائی ہے

۷۸، رمضان المبارک ۱۴۱۲ھ
۲، اپریل ۱۹۹۲ء
احمد اقبال

(اقبال احمد اقبال قادری)

محرر تقریریں جناب صاحب دارالاصول محمد سعید احمد صاحب دارالافتاء
مولوی احمد رضا صاحب دارالافتاء مولوی محمد سعید احمد صاحب دارالافتاء
محرر تقریریں جناب صاحب دارالاصول محمد سعید احمد صاحب دارالافتاء

ہماری مفت اشاعت

- ۱۔ جشن بہاراں۔ (پروفیسر ڈاکٹر محمد سعید احمد)
- ۲۔ ایصالِ ثواب اور گیارہویں شریف۔ (حضرت علامہ مولانا محمد امجد علی رحمۃ اللہ علیہ)
- ۳۔ اظہارِ حق۔ (حضرت مولانا مفتی محمد عبد المتین صاحب)
- ۴۔ اندھیرے سے اجالے کی طرف۔ (علامہ عبد الحکیم شرف قادری)
- ۵۔ رجب کی فاتحہ جائزہ۔ (مولانا مفتی شجاعت علی قادری)
- ۶۔ فضل العلم والعلماء۔ (مولانا شاہ تقی علی خان رحمۃ اللہ علیہ)
- ۷۔ فتنہ طبری کی حقیقت۔ (مولانا مفتی تاجی حبیب رضا خان رحمۃ اللہ علیہ)
- ۸۔ حاسن کثر الایمان۔ (ملک شیر محمد خان اعوان)
- ۹۔ علمی گرفت پروفیسر۔ (مولانا مفتی تاجی حبیب رضا خان رحمۃ اللہ علیہ)
- ۱۰۔ تین سگے بھائی۔ (مولانا ابوالحامد محمد ضیاء اللہ قادری)
- ۱۱۔ محبت کی نشانی۔ (پروفیسر ڈاکٹر محمد سعید احمد)
- ۱۲۔ پردہ اٹھتا ہے۔ (اقبال احمد اختر قادری)

کتاب النواہی الحسان فی رد البیہ تصنیف فاضل کرم ذی اللطف المکرم
مولوی غلام احمد صاحب سنبھلی سمدانہ علی اہل مطالعہ نصیر آبادی از دست
صفحتہ کی نسبت اہل آخر اوسط سے منہ متفرق مواضع بطور انوفج تفسیر سے گزری
اس سے پہلے فقیر کو جو صاحب ہوش سے کوئی تھکانہ ایک تہہ ملتا آئی یہ پہلی بار ہے
کہ اس کی تصنیف کی فقیر نے کیا اس قابل ہے کہ کسی کتاب سے تو فیض حاصل کر سکے
اللہ تعالیٰ فرمائی گزشتہ دنوں کہ فقیر کو مطالعہ کرنے سے بہت سی ایسی نوافل کے ضمن
انعامی سلاست و کرامت کی امداد اس نامہ رشور شریعتین و نعمین میں اول تو
سیدہ مستقیمہ قائمہ رضا و نوارہ الصابریہ منہم علی دنیا کالفا بقی علی
اللہ سبحانہ و تعالیٰ لا حول و لا قوۃ الا باللہ العلی العظیم ارجو
خود مستقیمین اوسین و بہت کمین جنہیں کہیے مع ابن عبد ربکہ کہ نزدیکی
جہانک فقیر نے کیا مقامہ اعلیٰ کتاب کو محسوس ہوا یا امداد تارے مصنف کے
ارادات حسن و شات تلم و تان میں برکت عطا فرمائی آمین۔

وصلی اللہ تعالیٰ علی سیدنا محمد و آلہ و صحبہ اجمعین آمین و رحمۃ اللہ علیہ

کتاب النواہی الحسان
محمد سعید احمد صاحب دارالافتاء
مولانا محمد سعید احمد صاحب دارالافتاء



آلہ النواہی الحسان دارالافتاء دارالاصول دارالافتاء دارالافتاء

اعلحضرت محمد الشریعہ کی تحریر کا عکس۔